

महत्वपूर्ण एवं खास

लैलूंगा के तोलगे में जन समस्या

निवारण शिविर 8 अगस्त को रायगढ़। कलेक्टर कार्तिकेया गोयल के निर्देशन में रायगढ़ जिले में ग्रामीणजनों की आवश्यकताओं, शिकायतों एवं समस्याओं के त्वरित निराकरण हेतु जनसमस्या निवारण शिविरों का आयोजन विकासखण्ड स्तर पर किया जा रहा है। इसी कड़ी में 8 अगस्त को विकासखण्ड लैलूंगा के ग्राम-तोलगे में जनसमस्या निवारण शिविर का आयोजन होगा। साथ ही इसी माह में 29 अगस्त को तमनार के हमीरपुर में शिविर का आयोजन होगा।

जिले में 589.5 मि.मी.औसत वर्षा दर्ज

रायगढ़। चालू वर्षा मौसम में रायगढ़ जिले में 7 अगस्त तक 589.5 मि.मी.औसत वर्षा दर्ज की गई है। बीते 24 घंटे में जिले में 18.3 मिलीमीटर औसत वर्षा हुई है। भू-अभिलेख शाखा से प्राप्त जानकारी के अनुसार अब तक जिले के रायगढ़ तहसील में 763.2 मिलीमीटर, पुरौर में 696.8, खरसिया में 528.6, घरघोड़ा में 552.4, तमनार में 540.4, लैलूंगा में 514, मुकडेगा में 568.6, धमजगढ़ में 474.1 मिलीमीटर में 571.9 एवं कापू में 684.5 मिलीमीटर वर्षा दर्ज की गई है।

10 वीं बोर्ड के संस्कृत विषय के द्वितीय अवसर परीक्षा संपन्न

रायगढ़। छत्तीसगढ़ माध्यमिक शिक्षा मंडल रायपुर द्वारा संचालित द्वितीय मुख्य/अवसर हाई स्कूल सर्टिफिकेट परीक्षा-2024 के तहत 7 अगस्त को 10 वीं बोर्ड के संस्कृत विषय की परीक्षा संपन्न हुई। जिसमें 382 परीक्षार्थी संख्या दर्ज की गई थी। जिसमें से 329 परीक्षार्थियों ने परीक्षा दिलाई। 53 परीक्षार्थी अनुपस्थित रहे। जिले में कहीं भी नकल प्रकरण दर्ज नहीं किया गया है। परीक्षा शांतिपूर्ण संपन्न हुआ।

कृषि के क्षेत्र में उत्कृष्ट कार्य के लिए कृषक को मिलेगा 'कृषक रत्न पुरस्कार'

रायगढ़। राज्य स्थापना दिवस 1 नवंबर 2024 के अवसर पर राज्य के सबसे उत्कृष्ट कृषक को डॉ.खूबचंद बघेल कृषक रत्न पुरस्कार प्रदान किया जाएगा। उप संचालक कृषि रायगढ़ ने जानकारी देते हुए बताया कि इस पुरस्कार के लिए आवेदन कृषि विभाग के विकासखण्ड कार्यालय से नि:शुल्क प्राप्त किया जा सकता है। आवेदन पत्र के साथ सफलता की कहानी अधिकतम दो पेज, उत्कृष्ट कार्य की रंगीन छायाचित्र और वीडियो सीडी संलग्न करना होगा। आवेदन कर्ता कृषक विगत 10 वर्षों से कृषि कार्य छत्तीसगढ़ राज्य में कर रहे हो और छत्तीसगढ़ के मूल निवासी हो। इसमें ऐसे कृषक ही आवेदन कर सकेंगे जिसकी कुल आमदनी में से 75 प्रतिशत केवल कृषि से हो एवं किसी प्रकार का सिंचाई शुल्क/सहकारी बैंकों का कालातीत ऋण न हो। चयन व मूल्यांकन मापदण्ड के तहत फसल में विविधीकरण और उत्पादकता वृद्धि के लिए नवीन कृषि तकनीकी उपकरणों का स्टार होना चाहिए। उन्नत कृषि तकनीकी के प्रचार-प्रसार व अन्य कृषकों द्वारा अपनाने के लिए प्रेरित करने हेतु प्रयास किया गया हो। विगत तीन वर्षों में विभिन्न फसलों के उत्पादकता का स्तर कृषि व सहयोगी क्षेत्र में कृषक द्वारा किया गया हो।

प्रयास आवासीय विद्यालय के लिए सभी तैयारियां पूर्ण

कक्षा 9वीं के लिए 125 सीट स्वीकृत रायगढ़। आदिम जाति तथा अनुसूचित जाति विकास विभाग द्वारा रायगढ़ में शैक्षणिक सत्र 2024-25 से कक्षा 9 वीं हेतु प्रयास आवासीय विद्यालय स्थापित एवं संचालित किया जाना है। इसकी स्थापना हेतु लाईवलीहुड कालेज गढ़उमरिया, रायगढ़ का चयन किया गया है तथा उसके सुचारू संचालन हेतु बुनियादी सुविधाओं की व्यवस्था पूर्ण कर ली गई है। सहायक आयुक्त आदिवासी विकास, रायगढ़ ने जानकारी देते हुए राज्य में प्रयास विद्यालय अपनी उच्च शैक्षणिक गुणवत्ता के लिए पहचाने जाते हैं, जिसका वर्ष 2024-25 से रायगढ़ जिले में शुभारंभ किया जा रहा है। उक्त विद्यालय में प्रवेश हेतु काउंसिलिंग की प्रक्रिया राज्य स्तर से संपादित की जा रही है, जिसमें शैक्षणिक सत्र 2024-25 में कक्षा 9 वीं हेतु 125 सीट स्वीकृत है। उन्होंने आगे बताया कि विद्यालय के सफल संचालन हेतु प्रशासकीय अधिकारी सह प्राचार्य, अधीक्षक, अन्य लिपिक वर्ग एवं भृत्यों को कार्य करने के लिए आवेष्टित किया गया है। प्रयास आवासीय विद्यालय में अध्यापन एवं कोचिंग कार्य के लिए राज्य स्तर से चौखम्भा सोसाइटी को अनुबंधित कर उच्च स्तरीय शिक्षक उपलब्ध कराये जायेंगे।

23 करोड़ से रायगढ़ की 6 सड़कों का होगा कायाकल्प, वित्त मंत्री ओ.पी.चौधरी की पहल से मिली स्वीकृति

रायगढ़ शहर में सुगम और आकर्षक डामरीकृत सड़कों के निर्माण पर किया जा रहा फोकस

सतीगुड़ी चौक से कोतरा रोड थाना, जिला अस्पताल से चक्रधर नगर चौक और नगर निगम ऑफिस से छातामुड़ा चौक तक डामरीकृत सड़क निर्माण शामिल

शालिनी स्कूल से ऐश्वर्यम अपार्टमेंट होते हुए गोवर्धनपुर पुल तक बनेगी बीटी सड़क

रायगढ़

प्रदेश के वित्त मंत्री व रायगढ़ विधायक ओ.पी.चौधरी की पहल से रायगढ़ शहर की 6 सड़कों का कायाकल्प होने जा रहा है। इसके लिए 23 करोड़ 26 लाख रुपए की स्वीकृति नगरीय प्रशासन मंत्री अरुण साव द्वारा मिली है।

वित्त मंत्री ओ.पी.चौधरी के निर्देश पर शहर के भीतर प्रमुख सड़कों को सुगम और आकर्षक बनाने के लिए डामरीकृत सड़कों के निर्माण को प्राथमिकता में रखा गया है। जिन सड़कों के लिए राशि स्वीकृति की गई है उनके निर्माण को लेकर रायगढ़ में जनप्रतिनिधियों और शहरवासियों द्वारा लंबे समय से मांग की जा रही थी। सड़कों के निर्माण की मंजूरी के पश्चात स्वीकृति शर्तों के अनुरूप निविदा की प्रक्रिया पूरे करने के निर्देश दिए गए हैं। जिससे बारिश के तत्काल बाद काम शुरू किया जा सके और इन सड़कों और सुविधाओं का लाभ शहरवासियों को शीघ्र मिल सके।



वित्त मंत्री ओ.पी.चौधरी की पहल से जिन 6 सड़कों के निर्माण को मंजूरी मिली है वे रायगढ़ की प्रमुख सड़कों में से हैं। यहां बड़े पैमाने पर लोगों की आवाजाही होती है। स्वीकृति के पश्चात इन सड़कों को डामरीकरण के साथ बनाया जाएगा। डामरीकृत सड़कें चलने में ज्यादा सुविधाजनक और आरामदेह होने के साथ आकर्षक भी दिखती हैं। वित्त मंत्री ओ.पी.चौधरी के मार्गदर्शन में शहर की सड़कों को संवारने की

दिशा में काम किया जा रहा है। बीते दिनों शहर में 3.14 करोड़ से अन्य सड़कों के डामरीकृत निर्माण को भी मंजूरी दी गई है। इसके साथ ही शहर की आवश्यकताओं के अनुरूप अधोसंरचना विकास को गति देने के लिए लगातार निर्माण

कार्यों को मंजूरी दी जा रही है। बुनियादी सुविधाओं के साथ शिक्षा और खेल से जुड़े इन्फ्रास्ट्रक्चर प्रोजेक्ट्स पर भी काम हो रहा है। 23 करोड़ 26 लाख से 6 डामरीकृत सड़कों का होगा निर्माण-अधोसंरचना मद अंतर्गत शहर में 6 डामरीकृत सड़कों के निर्माण हेतु 23 करोड़ 26 लाख 47 हजार रुपये की राशि स्वीकृति की गई है। इनमें 2 करोड़ 15 लाख 66 हजार रुपये की लागत से सड़कें 7 एवं 8 जोगीडीपा से

वाटर वलड रामपुर मेन रोड तक बीटी रोड निर्माण कार्य शामिल है। इसी तरह 6 करोड़ 50 लाख 86 हजार रुपये की लागत से सड़कें क्रमांक 16, 19 एवं 40 सतीगुड़ी चौक से कोतरा रोड थाना तक बीटी रोड निर्माण कार्य, 3 करोड़ 45 लाख 54 हजार रुपये की लागत से सड़कें क्रमांक 19, 22 एवं 23 जिला चिकित्सालय से सदाबहार होटल (चक्रधर नगर चौक) तक बीटी रोड निर्माण कार्य, 4 करोड़ 17 लाख 99 हजार रुपये की लागत से सड़कें क्रमांक 30, 31, 35 एवं 36 नगर निगम ऑफिस से छातामुड़ा चौक तक बीटी रोड निर्माण कार्य, 2 करोड़ 78 लाख 95 हजार रुपये की लागत से सड़कें क्रमांक 31, 36 एवं 37 गोगा राईस मिल से मिडुमुड़ा चौक से ट्रांसपोर्ट नगर तक बीटी रोड निर्माण कार्य एवं 4 करोड़ 17 लाख 47 हजार रुपये की लागत से शालिनी स्कूल से ऐश्वर्यम अपार्टमेंट होते हुए गोवर्धनपुर पुल तक बीटी रोड निर्माण कार्य शामिल है।

किसान अब 16 अगस्त तक करा सकेंगे फसल बीमा

रायगढ़। जिले के ऋणी और अऋणी किसान अब 16 अगस्त तक खरीफ फसलों के लिए बीमा करा सकेंगे। प्रधानमंत्री फसल बीमा योजना अंतर्गत खरीफ 2024 के फसलों के बीमा कराने की अंतिम तिथि 31 जुलाई को बढ़ाकर अब 16 अगस्त 2024 कर दिया गया है।

उप संचालक कृषि रायगढ़ ने जानकारी देते हुए बताया कि जिले के अनदाता किसानों के फसलों की सुरक्षा हेतु बीमा आवेदन करने से वसंत ऋणी व अऋणी किसान अब 16 अगस्त तक अपना आवेदन नजदीकी बैंक, पोस्ट ऑफिस, लोक सेवा केन्द्र, बीमा समन्वयक अथवा कृषि विभाग के माध्यम से जमा कर योजना का लाभ ले सकते हैं। जिले के समस्त ऋणी एवं अऋणी किसान जो भू-धारक एवं बटाईदार हैं वे अपनी फसलों का शत-प्रतिशत बीमा करा सकते हैं। ताकि प्राकृतिक आपदाओं जैसे प्रतिकूल मौसम, सूखा, बाढ़, जलप्लावन, कीटव्याधि, ओलाघट्टि आदि से होने वाले नुकसान से राहत मिल सके और आर्थिक हानि से बचा जा सके। बीमित फसल क्षति का दावा के लिए बीमा कंपनी (भारतीय कृषि बीमा कंपनी लिमिटेड)के टोल फ्री नंबर 1800-419-0344, 14447 में 72 के भीतर फसल क्षति की सूचना देना अनिवार्य होता है।

7 वाहनों पर एक लाख से अधिक का जुर्माना

बिना फिटनेस, परमिट शर्तों का उल्लंघन एवं अवैध पार्किंग करते पाये जाने पर हुई कार्यवाही

तीन कंपनियों को नोटिस जारी

रायगढ़। कलेक्टर कार्तिकेया गोयल ने जिले में बिना तारपोलिन ढके वाहनों, परमिट शर्तों के उल्लंघन तथा ओवरलोड गाड़ियों पर भी कार्यवाही के निर्देश संबंधित विभाग को दिए हैं। उक्त निर्देश के परिपालन में परिवहन विभाग, खनिज विभाग एवं क्षेत्रीय कार्यालय छत्तीसगढ़ संबंधित मेसर्स छत्तीसगढ़ स्टेट पॉवर जनरेशन करते हुए तमनार क्षेत्र में लगभग 30 वाहनों की जांच की गई। जिसमें ओवरलोड, बिना फिटनेस, परमिट अवैध पार्किंग पर कार्यवाही करते हुए कुल 07 वाहनों पर 1 लाख 5 हजार 900 रुपये की चालानी कार्यवाही की गई। पर्यावरण विभाग रायगढ़ द्वारा संबंधित



नोटल का नाम वाहन पर नहीं होने, ट्रॉली में 05 से मी.फ्री बोर्ड स्पेस नहीं होने एवं समुचित रूप से तारपोलिन से ढके बिना कच्चे माल/उत्पाद/अपशिष्ट परिवहन करने पर वाहनों से पर्यावरण संरक्षण मंडल द्वारा संयुक्त कार्यवाही करते हुए तमनार क्षेत्र में लगभग 30 वाहनों की जांच की गई। जिसमें ओवरलोड, बिना फिटनेस, परमिट अवैध पार्किंग पर कार्यवाही करते हुए कुल 07 वाहनों पर 1 लाख 5 हजार 900 रुपये की चालानी कार्यवाही की गई। पर्यावरण विभाग रायगढ़ द्वारा संबंधित

आंगनबाड़ी में रिक्त सहायिका पद के लिए 3 सितम्बर तक मंगाए गए आवेदन

रायगढ़। एकीकृत बाल विकास परियोजना रायगढ़ (शहरी)अंतर्गत आंगनबाड़ी केन्द्र विनोयानगर ए वार्ड क्रमांक 24, कौहाकुंडा वार्ड क्रमांक 30 तथा आंगनबाड़ी केन्द्र नवागढ़ी ए वार्ड क्रमांक 10 में आंगनबाड़ी सहायिका पद रिक्त होने से उक्त पद की पूर्ति हेतु 8 अगस्त से अंतिम तिथि 3 सितम्बर 2024 तक आवेदन मंगाए गए हैं। इच्छुक आवेदिका अपना आवेदन परियोजना अधिकारी, एकीकृत बाल विकास परियोजना रायगढ़ (शहरी)कार्यालय में जमा कर सकते हैं। नियुक्ति से संबंधित विस्तृत दिशा-निर्देश व नियम शर्तों की जानकारी कार्यालय के सूचना पटल पर अवलोकन कर सकते हैं।

सखी सेंटर की पहल से सुलझा पारिवारिक विवाद

समझाईश के बाद पति के व्यवहार में आया सुधारात्मक परिवर्तन

रायगढ़। सखी सेंटर की पहल से एक पारिवारिक विवाद सुलझ गया है। सखी द्वारा समझाईश के बाद पति के व्यवहार में सुधारात्मक परिवर्तन आया है और वह अपनी जिम्मेदारी निभाते हुए पत्नी एवं बच्चे के साथ सुखी पूर्वक जीवन व्यतीत करने लगा है। जिला महिला संरक्षण अधिकारी महिला एवं बाल विकास विभाग, रायगढ़ से प्राप्त जानकारी के अनुसार वर्ष 2019 में पूरे रीति-रिवाज से एक जोड़े का विवाह हुआ था। पति प्राइवेट पावर प्लांट में आगेपेट के पद पर कार्यरत है व दोनों के दाम्पत्य संबंध से एक पुत्र है। विवाह के बाद से ही पति द्वारा शराब का सेवन कर



नशे की हालत में विवाद करने लगा था। साथ ही घर का भरण-पोषण करने में वह अपनी जिम्मेदारी का सही ढंग से निर्वहन नहीं कर रहा था। पत्नी जो कि शिक्षिका की नौकरी करती थी, उसे भी ससुराल पक्ष द्वारा विवाह के बाद छुड़वा दिया गया था। जिसके कारण पत्नी को बच्चे एवं स्वयं का काफी समस्याओं का सामना करना पड़ता था। ऐसी स्थिति में पत्नी ने सखी सेंटर की मदद ली। जिस पर दोनों पक्षों की पृथक-पृथक 3 बार संयुक्त काउंसिलिंग की गई। जिसमें पति के माता-पिता उपस्थित

थे। उनके द्वारा बताया गया कि पत्नी, पति के मध्य विवाद होता है। काउंसिलिंग किए जाने पर धीरे-धीरे पति के व्यवहार में सुधारात्मक परिवर्तन होने लगा व निरंतर प्रकरण को फालोअप में रखा गया। गत दिवस दोनों पक्ष सखी सेंटर में उपस्थित हुए व पत्नी द्वारा दी गई जानकारी अनुसार वर्तमान में पति के व्यवहार में सुधारात्मक परिवर्तन होने से दोनों पक्ष द्वारा प्रेमपूर्ण जीवन व्यतीत करने की जानकारी देते हुए सखी सेंटर रायगढ़ का आभार प्रकट कर प्रकरण समाप्त करने हेतु आवेदन प्रस्तुत किया गया। उक्त आधार पर प्रकरण नस्तीबद्ध किया गया। उक्त प्रकरण की कार्यवाही जिला कार्यक्रम अधिकारी, जिला महिला बाल विकास अधिकारी एवं जिला महिला संरक्षण अधिकारी के मार्गदर्शन पर सखी वन स्टॉप सेंटर रायगढ़ के सेवा प्रदाताओं द्वारा किया गया।

डेंगू रोकथाम के लिए होटल संचालकों की ली गई बैठक

रायगढ़। कलेक्टर कार्तिकेया गोयल ने शहर में बढ़ते डेंगू प्रकरण को मद्देनजर स्वास्थ्य विभाग एवं नगर निगम को डोर टू डोर सर्वे कर सोर्स रिडक्शन कार्य करने के निर्देश दिए हैं। उक्त निर्देश के परिपालन में नगर निगम एवं स्वास्थ्य विभाग की टीम डेंगू रोकथाम के लिये जागरूकता अभियान के तहत डोर टू डोर सर्वे कर रही है। साथ ही आयुक्त नगर निगम सुनील कुमार चंद्रवंशी, सीएमएचओ डॉ.बी.के.चंद्रवंशी सहित नगर निगम एवं स्वास्थ्य विभाग की टीम द्वारा डेंगू पर नियंत्रण करने हेतु आज शहर के समस्त होटल, रेस्टोरेंट पर निरीक्षण किया गया। सभी रेस्टोरेंट/होटलों के संचालक मालिकों को डेंगू के लिये होटल आर्शावादन में समझाईश दिया गया व कुछ स्थानों में मच्छरों के लार्वा पाये जाने पर चालानी कार्यवाही कर राशि वसूली की जा रही है। जिससे लोगों में अपने लापरवाही के प्रति स्वयं



जागरूक रहे एवं अपने आस-पास को भी जागरूक करते रहे। कलेक्टर के निर्देश से समस्त निजी पैथालॉजी लैब में डेंगू टेस्टिंग का 250 रु. का शुल्क निर्धारित रखा गया है। स्वास्थ्य विभाग के जिला मलेरिया अधिकारी डॉ. टी.जी. कुलवंदी ने सभी नागरिकों से आन्धान किया है। कि बुखार आने पर आप तुरंत अपना जांच करवायें। घबरायें नहीं डेंगू

एवं जंद्दल हास्पिटल में उपलब्ध हो सकेगा। डेंगू के उत्पत्ति के स्थान जैसे कुलर में एक हफ्ता से रखा हुआ स्थिर एवं साफ पानी, बिना ढके हुए प्लास्टिक एवं सीमेंट टैंक का साफ पानी, फ्रिज के पीछे ट्रे, गमले में जमा हुआ पानी, पशु एवं पक्षियों के लिए पात्र में रखा हुआ साफ पानी, नारियल के खोल, टूटे हुए बर्तन एवं डिस्पोजल, गड्ढों में बारिश का जमा हुआ साफ पानी, टायरों में जमा हुआ साफ पानी, अन्य ऐसे स्थान या वस्तु जिसमें स्थिर साफ पानी जमा हो रहा हो वहाँ डेंगू के मच्छर पनपते हैं। इसलिए व्यर्थ पड़े हुए पात्रों को पलट कर रखें उन्हें खुला न रहने दें। अधिक जानकारी हेतु मुख्य चिकित्सा एवं स्वास्थ्य अधिकारी कार्यालय रायगढ़ के कंट्रोल रूम नं. 9893362364 में संपर्क कर सकते हैं।

'नो-पार्किंग' जोन में खड़ी दुपहिया वाहनों पर यातायात पुलिस ने की कार्यवाही

यातायात पुलिस ने सड़क पर अस्त व्यस्त खड़े वाहनों व बाइक को क्रेन से उठाकर लाई थाने, प्रत्येक दुपहिया पर वसूला गया रु.700-रु.700 का चालान

रायगढ़। एस्पी दिव्यांग कुमार पटेल के दिशा निर्देशन एवं ट्रैफिक डीएसपी रमेश कुमार चन्द्रा के मार्गदर्शन पर सुगम यातायात के लिए शहर के प्रमुख चौक-चौराहों पर ट्रैफिक पुलिस के जवान तैनात हैं, यातायात पुलिस की टाऊन पेट्रोलिंग निरंतर पेट्रोलिंग कर व्यवस्था दुरुस्त करने में लगी है। साथ ही नियमों की अनदेखी करने वालों पर यातायात पुलिस कार्रवाई कर रही है। इसी क्रम में आज सुबह ट्रैफिक पुलिस द्वारा अभियान चलाकर एस्पीएम कार्यालय रायगढ़ के सामने, बेटी बचाओ-बेटी पढ़ाओ



चौक, सतीगुड़ी चौक में 'नो-पार्किंग' जोन तथा सड़क ऊपर खड़ी दुपहिया वाहनों को बाइक क्रेन से उठाकर थाना यातायात लाया गया। ट्रैफिक डीएसपी रमेश चन्द्रा को इन क्षेत्रों में वाहन चालकों द्वारा बेतरतीब वाहन खड़ी कर सड़क को जाम करने की शिकायत मिली थी। कार्रवाई दौरान टोइंग क्रेन द्वारा 08 दुपहिया वाहन को थाना लाया गया था जिन पर मोटर व्हीकल एक्ट की धारा 117/177, 119/177, 127(3) के तहत 700 रुपये का समन शुल्क काटा गया है। ट्रैफिक डीएसपी ने बताया कि यह कार्यवाही निरंतर जारी रहेगी।

हाट बाजार में चौपाल लगाकर पुलिस ने ग्रामीणों को किया साइबर फ्रॉड से सतर्क

रायगढ़। पुलिस अधीक्षक दिव्यांग कुमार पटेल के दिशा निर्देशन पर प्रत्येक बुधवार को सभी थाना क्षेत्र अंतर्गत अनिवार्य रूप से साइबर फ्रॉड संबंधी जागरूकता कार्यक्रम आयोजित कर आमजन को जागरूक किया जा रहा है। इसी क्रम में आज जिले के विभिन्न थानाक्षेत्रों में पुलिस जागरूकता कार्यक्रम आयोजित कर ग्रामीणों को साइबर फ्रॉड और विविध अपराधों की जानकारी दी गई। थाना प्रभारीगण अपने स्टाफ के साथ सप्ताहिक बाजार में पहुंचे। उन्होंने वर्तमान में हो रही ठगी के बारे में सचेत कर ऑनलाइन फ्रॉड से बचाव के उपाय बताए। ग्रामीणों को अनजान व्यक्ति के मोबाइल पर आए कॉल पर बचक अथवा निजी जानकारी आभार नंबर, बैंक



एटीएम पिन की जानकारी शेयर नहीं करने और अनजान लिंक को डाउनलोड करने से बचना बताया गया। उन्होंने साइबर फ्रॉड के शिकार होने की तुरंत साइबर फ्रॉड हेल्प लाईन नंबर 1930 या व्हाटसअप हेल्प लाइन 9479281934 पर सहायता प्राप्त करने कहा गया। साथ ही दुर्घटना से बचाव को लेकर यातायात नियमों का पालन करने की समझाइश दी गई है।

हाई स्कूल पंचपारा में आंग्ल भाषा प्रशिक्षण का द्वितीय चरण प्रारंभ

रायगढ़। विकास खंड पुरौर के समस्त प्राथमिक शालाओं में आंग्ल भाषा हेतु एक शिक्षक को प्रशिक्षित किया जाना है। जिसके अंतर्गत राज्य शासन के निर्देशानुसार अंग्रेजी विषय को रुचिकर व गतिविधि आधारित बनाकर बच्चों को सिखाने के लिये शिक्षकों को प्रशिक्षित किया जा रहा है। जिसके तहत विकास खंड पुरौर के सभी प्राथमिक शालाओं के शिक्षकों का दो चरणों में हाई स्कूल पंचपारा में प्रशिक्षण दिया जा रहा है। जिसका प्रथम चरण का प्रशिक्षण पूर्ण हो चुका है और द्वितीय चरण का प्रशिक्षण आज से प्रारंभ किया गया। कार्यक्रम का शुभारंभ विकास खंड स्वीट समन्वय शैलेन्द्र मिश्रा,



संकुल शैक्षिक समन्वयक श्रवण कुमार साव, रीना सिंह व्याख्याता हाई स्कूल पंचपारा, दुर्देन्द्र नायक शिक्षक माध्यमिक शाला पंचपारा व संस्था के शिक्षकों की उपस्थिति में प्रशिक्षण प्रारंभ हुआ। बीआरसी मिश्रा एवं शिक्षक दुर्देन्द्र नायक द्वारा प्रशिक्षण को संबोधित करते हुये गंभीरता पूर्वक प्रशिक्षण लेने व अनुशासित रहकर



प्रशिक्षण लेने संबंधित संदेश प्रेषित किये। प्रशिक्षक भुवनेश्वर चौहान के द्वारा आंग्ल भाषा में संबोधित करते हुये सभी महत्वपूर्ण बातों पर प्रकाश डाला गया। उनके द्वारा अंग्रेजी में बात करने, व्यवहार में अंग्रेजी शब्दों का प्रयोग करने करने, अंग्रेजी में परिचय देने एवं गतिविधि आधारित प्रशिक्षण आदि बिन्दुओं को समाहित करते हुये

संबोधित किया गया। इस प्रशिक्षण में प्रशिक्षक मंडल में भुवनेश्वर चौहान, सुमन पटेल, रश्मि नायक, हरिशंकर पटेल अजीम प्रेम जी फाउण्डेशन से तन्मय, रिया और ऋषभ शामिल है। प्रशिक्षण में हाई स्कूल पंचपारा एवं प्राथमिक माध्यमिक शाला पंचपारा के शिक्षकों द्वारा महत्वपूर्ण योगदान दिया जा रहा है।